



DECEMBER 03, 2024

AKASHAVANI - DHARWAD

PRADESH SAMACHARA (KANNADA) 07.05 A.M.

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

ಓದಿದವರು: ಹರ್ಷವರ್ಧನ್ ಶೀಲವಂತ

<><><>

ಮುಖ್ಯಾಂಶಗಳು:

<><><>

- ✚ 40 ಸಾವಿರ ಜಲ ಮೂಲಗಳ ವ್ಯಾಪ್ತಿ ಹೊಂದಿದ, ಕೆರೆ ಸಂರಕ್ಷಣೆ ಮತ್ತು ಅಭಿವೃದ್ಧಿ ಪ್ರಾಧಿಕಾರದ ಸಭೆ, ಶೀಘ್ರ.
- ✚ ದತ್ತು ಮಾಸಾಚರಣೆ: ಪರಿಣಾಮಕಾರಿ ಯೋಜನಾನ್ವಯ ಸ್ಥಾನಕ್ಕಾಗಿ, ಶಿವಮೊಗ್ಗಕ್ಕೆ ಪ್ರಥಮ ಸ್ಥಾನ.
- ✚ ಆರೋಗ್ಯ ಇಲಾಖೆಯಿಂದ, ಎಚ್.ಐ.ವಿ. ಸೋಂಕಿತರ ಪ್ರಮಾಣವನ್ನು, 2030ರ ವೇಳೆಗೆ, ಶೂನ್ಯಕ್ಕೆ ಇಳಿಸುವ ಗುರಿ.
- ✚ 'ಫೆಂಗಲ್' ಚಂಡಮಾರುತದ ಪರಿಣಾಮ: ಹಲವು ಜಿಲ್ಲೆಗಳಲ್ಲಿ ಶಾಲೆ-ಕಾಲೇಜುಗಳಿಗೆ ಇಂದು ರಜೆ.
- ✚ ಇಂದು, ವಿಶ್ವ ವಿಶೇಷಚೇತನರ ದಿನಾಚರಣೆ.

<><><>

ಈಗ ವಾರ್ತೆಗಳ ವಿವರ

<><><>

ಮಹಾತ್ಮ ಗಾಂಧೀಜಿಯವರ ಅಧ್ಯಕ್ಷತೆಯಲ್ಲಿ, 1924ರಲ್ಲಿ ಬೆಳಗಾವಿಯಲ್ಲಿ ನಡೆದ, ಕಾಂಗ್ರೆಸ್ ಮಹಾಧಿವೇಶನದ ಶತಮಾನೋತ್ಸವ ಆಚರಣೆ ಅಂಗವಾಗಿ, 'ಗಾಂಧಿ ಭಾರತ' ಹೆಸರಿನಲ್ಲಿ, ವರ್ಷವಿಡೀ ಅರ್ಥಪೂರ್ಣ ಕಾರ್ಯಕ್ರಮಗಳನ್ನು ಆಯೋಜಿಸಲು, ರಾಜ್ಯ ಸರ್ಕಾರ ನಿರ್ಧರಿಸಿದೆ. ಮುಖ್ಯಮಂತ್ರಿ ಸಿದ್ದರಾಮಯ್ಯ ಅಧ್ಯಕ್ಷತೆಯಲ್ಲಿ, ಬೆಂಗಳೂರಿನ ಅವರ ಗೃಹ ಕಚೇರಿಯಲ್ಲಿ ನಡೆದ ಸಭೆಯಲ್ಲಿ, ಬರುವ 26 ಮತ್ತು 27 ರಂದು, ಬೆಳಗಾವಿಯಲ್ಲಿ ಕಾರ್ಯಕಾರಿ ಸಮಿತಿ ಸಭೆ, ಎಲ್ಲ ಶಾಲೆಗಳಲ್ಲಿ ವರ್ಷವಿಡಿ, 'ನಾವು ಮನುಷ್ಯರು' ಕಾರ್ಯಕ್ರಮದ ಮೂಲಕ, ಮಕ್ಕಳಲ್ಲಿ ಗಾಂಧೀಜಿ ವಿಚಾರಧಾರೆಗಳ ಬಗ್ಗೆ ಅರಿವು ಮೂಡಿಸಲು ತೀರ್ಮಾನಿಸಲಾಗಿದೆ ಎಂದು, ಮುಖ್ಯಮಂತ್ರಿ ಸಿದ್ದರಾಮಯ್ಯ ತಿಳಿಸಿದ್ದಾರೆ. ಗಾಂಧೀಜಿ ಅವರು ನಾನಾ ಸಂದರ್ಭಗಳಲ್ಲಿ ಭೇಟಿ ನೀಡಿದ, ರಾಜ್ಯದ 120 ಸ್ಥಳಗಳಲ್ಲಿ ನೆನಪಿನ ಸ್ತಂಭಗಳ ನಿರ್ಮಾಣ ಹಾಗೂ ವಿಶೇಷ ಅಂಚೆ ಚೀಟಿ ಬಿಡುಗಡೆ ಮಾಡಲು, ಸಭೆ ತೀರ್ಮಾನಿಸಿದೆ.

<><><>

40 ಸಾವಿರ ಜಲ ಮೂಲಗಳನ್ನು ಹೊಂದಿರುವ, ಕರ್ನಾಟಕ ಕೆರೆ ಸಂರಕ್ಷಣೆ ಮತ್ತು ಅಭಿವೃದ್ಧಿ ಪ್ರಾಧಿಕಾರದ ಸಭೆ, ಶೀಘ್ರ ಮುಖ್ಯಮಂತ್ರಿಯವರ ಅಧ್ಯಕ್ಷತೆಯಲ್ಲಿ, ನಡೆಯಲಿದೆ ಎಂದು, ಸಣ್ಣ ನೀರಾವರಿ ಖಾತೆ ಸಚಿವ ಎನ್.ಎಸ್.ಬೋಸರಾಜು ತಿಳಿಸಿದ್ದಾರೆ. ವಿಧಾನಸೌಧದಲ್ಲಿ ಹಿರಿಯ ಅಧಿಕಾರಿಗಳೊಂದಿಗೆ ಸಚಿವರು ಸಭೆ ನಡೆಸಿ, ಬಳಿಕ ಮಾತನಾಡಿದರು. ಜಲಮೂಲಗಳ ಸಂರಕ್ಷಣೆ ಹಾಗೂ ಆದಾಯ ವೃದ್ಧಿಗೆ, ಇಲಾಖಾವಾರು ಸಮನ್ವಯಕ್ಕೆ ಸೂಚನೆ ನೀಡಲಾಗಿದೆ. ಮೀನುಗಾರಿಕೆ, ತೇಲುವ ಸೌರ ಫಲಕಗಳು, ದೋಣಿ ವಿಹಾರ ಮತ್ತು ಕಯಾಕಿಂಗ್‌ನಂತಹ, ಆದಾಯ ಮೂಲಗಳನ್ನು ಗುರುತಿಸಲು, ಅಧಿಕಾರಿಗಳಿಗೆ ಸೂಚಿಸಿದ್ದಾಗಿ ಅವರು ಹೇಳಿದರು.

<><><>

ರಾಷ್ಟ್ರೀಯ ದತ್ತು ಮಾಸಾಚರಣೆ ಹಿನ್ನೆಲೆ, ಶಿವಮೊಗ್ಗ ಜಿಲ್ಲೆಯಲ್ಲಿ, ದತ್ತು ಮತ್ತು ಪೋ 'ಕತ್ತ ಕಾರ್ಯಕ್ರಮದ ವಿನೂತನ ಹಾಗೂ ಪರಿಣಾಮಕಾರಿ ಅನು ಸ್ಥಾನಕ್ಕಾಗಿ, ಪ್ರಥಮ ಸ್ಥಾನ ಲಭಿಸಿದೆ. ಕೇಂದ್ರೀಯ ದತ್ತು ಸಂಪನ್ಮೂಲ ಪ್ರಾಧಿಕಾರ, ರಾಜ್ಯ ಮಕ್ಕಳ ರಕ್ಷಣಾ ನಿರ್ದೇಶನಾಲಯ, ಮಿ 'ನ್ ವಾತ್ಸಲ್ಯ ಯೋಜನೆ ಅಡಿ, ನವೆಂಬರ್ ತಿಂಗಳಿನಲ್ಲಿ, ರಾಷ್ಟ್ರೀಯ ದತ್ತು ಮಾಸಾಚರಣೆ ರಾಜ್ಯಾದ್ಯಂತ ಜರುಗಿತು. 'ಪೋ 'ಕತ್ತ ಕಾರ್ಯಕ್ರಮದಡಿ, ಮಕ್ಕಳನ್ನು ದತ್ತು ತೆಗೆದುಕೊಳ್ಳುವುದನ್ನು ಉತ್ತೇಜಿಸಲು, ಮೀಸಲಾದ ವಿಶೇ ' ದಿನವಾಗಿದೆ, ಸಂದರ್ಭವಾಗಿದೆ' ಎಂಬ ಧೈಯದೊಂದಿಗೆ ಆಚರಿಸಿದ, ವಿನೂತನ ಜನ ಜಾಗೃತಿ ಕಾರ್ಯಕ್ರಮಗಳಿಗೆ, ಮಕ್ಕಳ ರಕ್ಷಣಾ ನಿರ್ದೇಶನಾಲಯದ, ಸರ್ವ ಪ್ರಥಮ ಪ್ರಶಸ್ತಿ ಸಂದಿದೆ ಎಂದು, ಜಿಲ್ಲಾ ಮಕ್ಕಳ ರಕ್ಷಣಾಧಿಕಾರಿ ಆರ್. ಮಂಜುನಾಥ ತಿಳಿಸಿದ್ದಾರೆ.

<><><>

ಕರ್ನಾಟಕದಲ್ಲಿ ಎಚ್.ಐ.ವಿ. ಸೋಂಕಿತರ ಸಂಖ್ಯೆಯನ್ನು, 2030ರ ವೇಳೆಗೆ ಶೂನ್ಯಕ್ಕೆ ತರುವ ಗುರಿ ಹೊಂದಲಾಗಿದೆ ಎಂದು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಖಾತೆ ಸಚಿವ ದಿನೇಶ ಗೊಂಡೂರಾವ ತಿಳಿಸಿದ್ದಾರೆ. 'ನನ್ನ ಆರೋಗ್ಯ, ನನ್ನ ಹಕ್ಕು: ಸನ್ಮಾರ್ಗದಲ್ಲಿ ಸಾಗೋಣ' ಎಂಬ ಧೈಯದೊಂದಿಗೆ, ಬೆಂಗಳೂರಿನ ಯಶವಂತಪುರದ, ಡಿ. ದೇವರಾಜ ಅರಸು ಟ್ರಕ್ ಟರ್ಮಿನಲ್‌ನಲ್ಲಿ ಆಯೋಜಿಸಿದ್ದ, 'ವಿಶ್ವ ಏಡ್ಸ್ ದಿನ-2024'ಕ್ಕೆ, ಚಾಲನೆ ನೀಡಿ, ಅವರು ಮಾತನಾಡಿದರು. ರಾಜ್ಯದಲ್ಲಿ 10 ವರ್ಷಗಳ ಹಿಂದೆ ಶೇಕಡ 1 ದಶಾಂಶ 7-7 ರಷ್ಟಿದ್ದ ಎಚ್.ಐ.ವಿ ಸೋಂಕಿನ ಪ್ರಮಾಣ, 2024ರ ಅಕ್ಟೋಬರ್ ಅಂತ್ಯಕ್ಕೆ, ಸೊನ್ನೆ ದಶಾಂಶ 3-3ಕ್ಕೆ ಇಳಿಕೆಯಾಗಿದೆ. ಗರ್ಭಿಣಿಯರಲ್ಲಿ 10 ವರ್ಷಗಳ ಹಿಂದೆ ಶೇಕಡ ಸೊನ್ನೆ ದಶಾಂಶ 1-2 ರಷ್ಟಿದ್ದ ಎಚ್.ಐ.ವಿ. ಸೋಂಕಿನ ಪ್ರಮಾಣ, 2024ರ ಅಕ್ಟೋಬರ್ ಅಂತ್ಯಕ್ಕೆ, ಸೊನ್ನೆ ದಶಾಂಶ ಸೊನ್ನೆ 3ಕ್ಕೆ ಇಳಿಕೆಯಾಗಿದೆ. ಸೋಂಕಿತರಿಗೆ ಆದ್ಯತೆ ಮೇರೆಗೆ ಚಿಕಿತ್ಸೆ ಮತ್ತು ಜನ ಜಾಗೃತಿ ಮೂಡಿಸಲಾಗುತ್ತಿದೆ ಎಂದರು.

<><><>

ಬಳ್ಳಾರಿ ಜಿಲ್ಲೆಯಲ್ಲಿ, 2017 ರಿಂದ 2024ರ ಅಕ್ಟೋಬರ್ ವರೆಗೆ, ಒಟ್ಟಾರೆ 8 ಲಕ್ಷ 16 ಸಾವಿರದ 395 ಜನ, ಐ.ಸಿ.ಟಿ.ಸಿ ಕೇಂದ್ರಗಳಲ್ಲಿ ಆಪ್ತ ಸಮಾಲೋಚನೆ ಮೂಲಕ, ರಕ್ತ ಪರೀಕ್ಷೆಗೆ ಒಳಪಟ್ಟಿದ್ದು, 2 ಸಾವಿರದ 638 ಜನರಿಗೆ ಎಚ್.ಐ.ವಿ ಸೋಂಕು ದೃಢಪಟ್ಟಿದೆ ಎಂದು, ಜಿಲ್ಲಾ ಏಡ್ಸ್ ನಿಯಂತ್ರಣಾಧಿಕಾರಿ ಡಾಕ್ಟರ್ ವಿ. ಇಂದ್ರಾಣಿ ತಿಳಿಸಿದ್ದಾರೆ. 2010 ರಿಂದ 2024 ಅಕ್ಟೋಬರ್ ವರೆಗೆ, 333 ಮಕ್ಕಳಿಗೆ ಎಚ್.ಐ.ವಿ. ಸೋಂಕು ದೃಢಪಟ್ಟಿದ್ದು, ಅವರಿಗೆ ಚಿಕಿತ್ಸೆ ನೀಡಲಾಗುತ್ತಿದೆ. 2024ರ ಸೆಪ್ಟೆಂಬರ್ ವರೆಗೆ, ನಗರ ಕೇಂದ್ರಗಳ 3 ಸಾವಿರದ ಇನ್ನೂರಾ 37 ಲೈಂಗಿಕ ಕಾರ್ಯಕರ್ತರ ಪೈಕಿ, 7 ಜನರಿಗೆ ಎಚ್.ಐ.ವಿ. ಸೋಂಕು ಪತ್ತೆಯಾಗಿದೆ ಎಂದು, ಅವರು ಹೇಳಿದರು.

<><><>

ರಾಯಚೂರು ಜಿಲ್ಲೆಯಲ್ಲಿ, ಪ್ರಸ್ತುತ ವ '೯ 3 ಸಾವಿರದ 700 ಎಚ್.ಐ.ವಿ. ಸೋಂಕಿತರನ್ನು ಪತ್ತೆ ಮಾಡಲಾಗಿದ್ದು, ಸೋಂಕಿನ ಪ್ರಮಾಣ, ಶೇಕಡ ಸೊನ್ನೆ ದಶಾಂಶ 4-7 ರಷ್ಟಿದೆ ಎಂದು, ಜಿಲ್ಲಾ ಪಂಚಾಯ್ತಿ ಸಿ.ಇ.ಓ. ರಾಹುಲ್ ತುಕಾರಾಂ ಪಾಂಡೆ ತಿಳಿಸಿದ್ದಾರೆ.

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ವಿಜಯನಗರ ಜಿಲ್ಲೆ, ಹಗರಿಬೊಮ್ಮನಹಳ್ಳಿ ತಾಲೂಕಿನ, ಅಂಕಸಮುದ್ರ ಪಕ್ಷಿಧಾಮ, ಚಳಿಗಾಲ ಕಳೆಯಲು ಆಗಮಿಸಿದ, ದೇಶ-ವಿದೇಶಗಳ ವಲಸೆ ಹಕ್ಕಿಗಳ ಕಲರವದಿಂದ, ಪಕ್ಷಿ ಪ್ರಿಯರನ್ನು ತನ್ನತ್ತ ಸೆಳೆಯುತ್ತಿದೆ. ನಾರ್ಥ್ ಕರ್ನಾಟಕ ಬರ್ಡ್‌ಸರ್ ನೆಟ್ಟರ್ ನ ಗೌರವಾನ್ವಿತ, ಹೊಸಪೇಟೆಯ ಸಮ್ರಾಟ್ ಕೊಟ್ಟೂರು, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ.

<><><>

ಪಕ್ಷಿಮಿತ್ರ ಸಮದ್ ಕೊಟ್ಟೂರು ಧ್ವನಿ 45ಸೆಕೆಂಡುಗಳು

<><><>

‘ಫೆಂಗಲ್’ ಚಂಡಮಾರುತದ ಪರಿಣಾಮ, ಕರಾವಳಿ ಜಿಲ್ಲೆ ದಕ್ಷಿಣಕನ್ನಡಕ್ಕೂ ತಟ್ಟಿದೆ. ಜಿಲ್ಲೆಯಾದ್ಯಂತ ನಿನ್ನೆ ದಿನಪೂರ್ತಿ ಮೋಡ ಕವಿದ ವಾತಾವರಣವಿತ್ತು. ಅಲ್ಲಲ್ಲಿ ಗುಡುಗು ಸಹಿತ, ಸಾಧಾರಣ ಮಳೆಯಾಗಿದೆ. ಜಿಲ್ಲೆಗೆ ಆರೆಂಜ್ ಅಲರ್ಟ್ ಘೋಷಿಸಲಾಗಿದೆ. ಇಂದು, ಭಾರಿ ಮಳೆಯಾಗುವ ಸಾಧ್ಯತೆ ಇದೆ ಎಂದು, ಹವಾಮಾನ ಇಲಾಖೆ ತಿಳಿಸಿದೆ. ಪ್ರತಿಕೂಲ ವಾತಾವರಣದ ಹಿನ್ನೆಲೆ, ಮೀನುಗಾರಿಕೆ ನಿ ಿಧಿಸಲಾಗಿದೆ. ಪ್ರವಾಸಿಗರು ಕಡಲತೀರಗಳಿಗೆ ಭೇಟಿ ನೀಡದಂತೆ, ಜಿಲ್ಲಾಡಳಿತ ನಿರ್ಬಂಧಿಸಿದೆ. ತುರ್ತು ಪರಿಸ್ಥಿತಿ ನಿಭಾಯಿಸಲು, ದಕ್ಷಿಣಕನ್ನಡ ಜಿಲ್ಲಾಧಿಕಾರಿ ಮುಲ್ಲೈ ಮುಹಿಲನ್ ಪೂರ್ವಸಿದ್ಧತೆ ಕೈಗೊಂಡಿದ್ದಾರೆ.

<><><>

ಕೊಡಗು ಜಿಲ್ಲೆಯಲ್ಲಿ ಧಾರಾಕಾರ ಮಳೆ ಮುಂದುವರಿದಿದೆ. ತೀವ್ರ ಚಳಿಯ ವಾತಾವರಣವಿದೆ. ಶಾಲಾ, ಕಾಲೇಜುಗಳಿಗೆ ಇಂದು ರಜೆ ನೀಡಿ, ಜಿಲ್ಲಾಧಿಕಾರಿ ವೆಂಕಟ ರಾಜಾ ಆದೇಶಿಸಿದ್ದಾರೆ. ಕಾಫಿ ಕೊಯ್ಲು ಮತ್ತು ಭತ್ತದ ಫಸಲಿಗೂ ಅತೀ ಮಳೆ ಸಂಕಷ್ಟ ತಂದೊಡ್ಡಿದೆ.

<><><>

ರಾಮನಗರ, ಚಿಕ್ಕಬಳ್ಳಾಪುರ ಹಾಗೂ ಚಿಕ್ಕಮಗಳೂರು ಜಿಲ್ಲೆಗಳ, ಶಾಲಾ-ಕಾಲೇಜುಗಳಿಗೆ ಇಂದು ರಜೆ ಘೋಷಿಸಲಾಗಿದೆ. ಚಿಕ್ಕಮಗಳೂರಿಗೆ ಇಂದು ಆರೆಂಜ್ ಅಲರ್ಟ್ ಪ್ರಕಟಿಸಲಾಗಿದೆ.

<><><>

“ಸಮಗ್ರ ಮತ್ತು ಸುಸ್ಥಿರ ಭವಿಷ್ಯಕ್ಕಾಗಿ, ವಿಶೇಷಚೇತನ ವ್ಯಕ್ತಿಗಳಲ್ಲಿ, ನಾಯಕತ್ವಕ್ಕೆ ಉತ್ತೇಜನ” ಎಂಬ, ವಿಶ್ವ ಸಂಸ್ಥೆಯ ಧ್ಯೇಯದೊಂದಿಗೆ, ಇಂದು, ಡಿಸೆಂಬರ್ 3 ರಂದು ಮಂಗಳವಾರ, ವಿಶ್ವ ವಿಶೇಷಚೇತನರ ದಿನ ಆಚರಿಸಲಾಗುತ್ತಿದೆ. ಸಮಾಜ ಮತ್ತು ಅಭಿವೃದ್ಧಿಯ ಪ್ರತಿಯೊಂದು ಹಂತಗಳಲ್ಲಿ, ವಿಶೇಷಚೇತನ ವ್ಯಕ್ತಿಗಳ ಹಕ್ಕು ಮತ್ತು ಯೋಗಕ್ಷೇಮ ಖಾತ್ರಿ ಪಡಿಸಲು, ಸಾಮಾಜಿಕ, ಆರ್ಥಿಕ ಮತ್ತು ಸಾಂಸ್ಕೃತಿಕ ಜೀವನದ, ಎಲ್ಲ ಕ್ಷೇತ್ರಗಳಲ್ಲಿ, ವಿಶೇಷಚೇತನರು ಎದುರಿಸುವ ಪರಿಸ್ಥಿತಿ ಬಗ್ಗೆ, ಅರಿವು ಮೂಡಿಸಲು, ಈ ದಿನ ಮೀಸಲಿದೆ.

<><><>

ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಶೇಷಚೇತನರ, ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ, ಬೆಂಗಳೂರಿನ ಶ್ರೀ ಕಂಠೀರವ ಒಳಾಂಗಣ ಕ್ರೀಡಾಂಗಣದಲ್ಲಿ ಬೆಳಿಗ್ಗೆ 10 ಗಂಟೆಗೆ, ವಿಶ್ವ ವಿಶೇಷಚೇತನರ ದಿನಾಚರಣೆ ಆಯೋಜಿಸಿದೆ. ಮುಖ್ಯಮಂತ್ರಿ ಸಿದ್ದರಾಮಯ್ಯ ಅವರು ಪಾಲ್ಗೊಂಡು, ರಾಜ್ಯ ಪ್ರಶಸ್ತಿಗಳನ್ನು ಪ್ರದಾನ ಮಾಡಲಿದ್ದಾರೆ. ವಿಶೇಷಚೇತನರು ಮತ್ತು ಆರೈಕೆದಾರರ, ಮಾಸಿಕ ಭತ್ಯೆ ಯೋಜನೆಗೆ ಅವರು ಚಾಲನೆ ನೀಡಲಿದ್ದಾರೆ.

<><><>

ಕನ್ನಡದ ಸೇವೆ ಮಾಡುವ ಮನಸ್ಸಿರುವುದರಿಂದ, 87ನೇ ಅಖಿಲ ಭಾರತ ಕನ್ನಡ ಸಾಹಿತ್ಯ ಸಮ್ಮೇಳನದ, ಸರ್ವಾಧ್ಯಕ್ಷ ಸ್ಥಾನವನ್ನು ಒಪ್ಪಿದ್ದಾಗಿ, ನಾಡೋಜ ಗೊ.ರು.ಚನ್ನಬಸಪ್ಪ ತಿಳಿಸಿದ್ದಾರೆ. ಯಾದಗಿರಿ ಕನ್ನಡ ಸಾಹಿತ್ಯ ಪರಿ 'ತ್ ಭವನದಲ್ಲಿ, ಸನ್ಮಾನ ಸ್ವೀಕರಿಸಿ ಮಾತನಾಡಿದ ಅವರು, ತಾವು ಅದೃಷ್ಟವಂತ. ತಮಗಿಂತಲೂ ಅರ್ಹತೆಯುಳ್ಳವರು ಇದ್ದಾಗ್ಯೂ, ತಮ್ಮ ಆಯ್ಕೆಯಾಗಿರುವುದು ಕನ್ನಡಿಗರು ನೀಡಿದ ಅರ್ಹತೆ. ಕನ್ನಡದ ಸೇವೆ ಮಾಡಬೇಕೆಂಬ ಹುಮ್ಮಸ್ಸು, ಇಮ್ಮಡಿಸಿದೆ ಎಂದರು.

<><><>

ಈಗ ಸಂಕ್ಷಿಪ್ತ ಸುದ್ದಿಗಳು:

<><><>

ಹಾವೇರಿ ಜಿಲ್ಲೆ, ಶಿಗ್ಗಾವ ತಾಲೂಕಿನ ಗೊಟಗೋಡಿಯ, ಕರ್ನಾಟಕ ಜಾನಪದ ವಿಶ್ವವಿದ್ಯಾಲಯದ, 8 ಮತ್ತು 9ನೇ ಘಟಿಕೋತ್ಸವದಲ್ಲಿ, 543 ವಿದ್ಯಾರ್ಥಿಗಳಿಗೆ ಗಣ್ಯರು ಪದವಿ ಪ್ರದಾನ ಮಾಡಿದರು.

<><><>

ಯಾದಗಿರಿ ಜಿಲ್ಲಾ ಕ್ರೀಡಾಂಗಣದಲ್ಲಿ, ಕಲಬುರಗಿ ವಿಭಾಗ ಮಟ್ಟದ, 14 ಮತ್ತು 17 ವರ್ಷ ವಯೋಮಿತಿಯ, ಪ್ರಾಥಮಿಕ ಮತ್ತು ಪ್ರೌಢ ಶಾಲಾ ಮಕ್ಕಳ, ಥ್ರೋ ಬಾಲ್ ಕ್ರೀಡಾಕೂಟಕ್ಕೆ, ಜಿಲ್ಲಾ ಉಸ್ತುವಾರಿ ಸಚಿವ ಶರಣಬಸಪ್ಪ ದರ್ಶನಾಪುರ ಚಾಲನೆ ನೀಡಿದರು.

<><><>

ಮಂಡ್ಯ ಜಿಲ್ಲೆ, ಕೆ.ಆರ್.ಎಸ್. ಅಣೆಕಟ್ಟೆಯ ಹಿನ್ನಿರರು ವ್ಯಾಪ್ತಿಯ ರೈತರ ತೋಟಗಳಿಗೆ, ಎರಡು ಕಾಡಾನೆಗಳು ನುಗ್ಗಿ, ಕಾದಾಡಿ, ಫಸಲು ನಾಶ ಪಡಿಸಿವೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ 40 ಸಾವಿರ ಜಲ ಮೂಲಗಳ ವ್ಯಾಪ್ತಿ ಹೊಂದಿದ, ಕೆರೆ ಸಂರಕ್ಷಣೆ ಮತ್ತು ಅಭಿವೃದ್ಧಿ ಪ್ರಾಧಿಕಾರದ ಸಭೆ, ಶೀಘ್ರ.
- ✚ ದತ್ತ ಮಾಸಾಚರಣೆ: ಪರಿಣಾಮಕಾರಿ ಯೋಜನಾನು ಾನಕ್ಕಾಗಿ, ಶಿವಮೊಗ್ಗಕ್ಕೆ, ಪ್ರಥಮ ಸ್ಥಾನ.
- ✚ ಆರೋಗ್ಯ ಇಲಾಖೆಯಿಂದ, ಎಚ್.ಐ.ವಿ. ಸೋಂಕಿತರ ಪ್ರಮಾಣವನ್ನು, 2030ರ ವೇಳೆಗೆ, ಶೂನ್ಯಕ್ಕೆ ಇಳಿಸುವ ಗುರಿ.
- ✚ 'ಫೆಂಗಲ್' ಚಂಡಮಾರುತದ ಪರಿಣಾಮ: ಹಲವು ಜಿಲ್ಲೆಗಳಲ್ಲಿ ಶಾಲೆ-ಕಾಲೇಜುಗಳಿಗೆ ಇಂದು ರಜೆ.
- ✚ ಇಂದು, ವಿಶ್ವ ವಿಶೇಷಚೇತನರ ದಿನಾಚರಣೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.